

महाराष्ट्र राज्य उर्दू साहित्य अकादमीकडून २०२०-२१  
या आर्थिक वर्षात राबविण्यात येणा-या विविध योजनांच्या  
खर्चासाठी (कार्यक्रमांतर्गत) प्रशासकीय मान्यता.

महाराष्ट्र शासन  
अल्पसंख्याक विकास विभाग  
शासन निर्णय क्रमांक : उसाअ-२०१९/प्र.क्र.१७/उसाअ/का-५  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२  
दिनांक:- १३/०१/२०२१

**वाचा :-**

- १) सामान्य प्रशासन विभाग, शासन निर्णय क्रमांक : झ्युए-१०७५/एलजेजे, दि.१६.४.१९७५
- २) अल्पसंख्याक विकास विभाग , शासन निर्णय क्रमांक : उसाअ-२०१६/प्र.क्र.६(सुधा-१)/का-४,  
दि.५.१०.२०१६
- ३) वित्त विभाग , शासन परिपत्रक क्रमांक : : अर्थसं २०२०/प्र.क्र.६४/अर्थसंकल्प-३ दि.१६.४.२०२०

**प्रस्तावना:-**

राज्यात उर्दू भाषेचा विकास, संवर्धन, प्रगती तसेच उर्दू व मराठी भाषेतील साहित्यिकांमध्ये वैचारिक आदान प्रदान होऊन राष्ट्रीय एकात्मतेची भावना दृढ व्हावी या उद्देशाने महाराष्ट्र राज्य उर्दू साहित्य अकादमीची स्थापना संदर्भ क्र.१ च्या शासन निर्णयान्वये करण्यात आली आहे. संदर्भ क्र. २ च्या शासन निर्णयान्वये उर्दू साहित्य अकादमीमार्फत राबविण्यात येणा-या योजनांचे पुनर्विलोकन करण्यात आलेले असून सदर योजनांची पूर्ण क्षमतेने अंमलबजावणी करण्याकरिता सन २०२०-२१ या आर्थिक वर्षासाठी महाराष्ट्र राज्य उर्दू साहित्य अकादमीकरिता रु.१, ३१, ००,०००/- (रुपये एक कोटी एकतीस लाख फक्त) इतकी कार्यक्रमांतर्गत तरतूद मंजूर करण्यात आलेली आहे. वित्त विभागाच्या संदर्भ क्र. ३ दि. १६ एप्रिल, २०२० च्या परिपत्रकानुसार मंजूर तरतूदीच्या १०% इतकी रक्कम एप्रिल ते जून, २०२० या ३ महिन्याकरिता खर्च करण्यास उपलब्ध करून देण्यात आली आहे. सदरची रक्कम रु.१३, १०,०००/- (रुपये तेरा लाख दहा हजार फक्त) दि.५.१०.२०१६ च्या शासन निर्णयान्वये पुनर्विलोकन करण्यात आलेल्या योजनांसाठी खर्च करण्यास प्रशासकीय मान्यता देण्याची बाब शासनाच्या विचाराधीन होती.

**शासन निर्णय :-**

महाराष्ट्र राज्य उर्दू साहित्य अकादमीकडून सन २०२०-२१ या आर्थिक वर्षात दि.५.१०.२०१६ च्या शासन निर्णयान्वये पुनर्विलोकन करण्यात आलेल्या विविध योजनांच्या खर्चासाठी कार्यक्रमांतर्गत अर्थसंकल्पित रु.१,३१,००,०००/- (रुपये एक कोटी एकतीस लाख फक्त) इतक्या तरतूदीतून वित्त विभागाच्या संदर्भ क्र.३ च्या परिपत्रकानुसार माहे एप्रिल ते जून, २०२० या ३ महिन्यांच्या कालावधीकरिता १०% च्या मर्यादेत वितरित करण्यात आलेली रक्कम रु. १३,१०,०००/- (रुपये तेरा लाख दहा हजार फक्त) खर्च करण्यास महाराष्ट्र राज्य उर्दू साहित्य अकादमीस खालीलप्रमाणे प्रशासकीय मान्यता देण्यात येत आहे.

अ. क्र.	योजना व उद्दीष्टे	दि.५.१०.२०१६ च्या शासन निर्णयान्वये पुर्नविलोकीत केल्यानुसार मंजूर करण्यात आलेली रक्कम रुपये	सन २०१९-२० या वर्षा करिता करावयाच्या कार्यक्रमानुसार प्रस्तावित रक्कम रुपये	शेरा
१	इम्कान या त्रैमासिकांचे प्रकाशन	रु.४,००,०००/-	रु.३,००,०००/-	
२	उर्दू हस्तलिखिताचे प्रकाशन तसेच उर्दू - मराठी अनुवादकांना आर्थिक अनुदान देणे.	रु.६,००,०००/-	रु.४,८५,०००/-	
३	उर्दू भाषेतील कवी/लेखक/विचारवंत यांच्या पुस्तकांना पारितोषिक देणे.	रु.६,००,०००/-	रु.५,२५,०००/-	
	<b>एकूण</b>		<b>रु.१३,१०,०००/-</b>	

२. उपरोक्त योजनांवर होणारा खर्च “मागणी क्र. झेडई-०१, २२३५, (२२३५ ब ०९४) सामाजिक सुरक्षा व कल्याण, ०२ समाज कल्याण, २०० इतर कार्यक्रम ०१-अल्पसंख्याकांना सहाय्य अनुदान ०६ राज्य योजनाअंतर्गत योजना (०१) (२३) महाराष्ट्र राज्य उर्दू साहित्य अकादमीचे विविध योजनेसाठी सहाय्यक अनुदान राज्य (कार्यक्रम) ३१-सहाय्यक अनुदाने (वेतनेतर) “या लेखाशिर्षाखाली मंजूर असलेल्या अनुदानातून भागविण्यास यावा.

३. हा शासन निर्णय वित्त विभागाच्या अनौपचारिक संदर्भ क्र. ३३२/२०२०/व्य-१, दि.३०/१२/२०२० च्या मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याच्या संगणक संकेतांक २०२१०११३१७२०३००५१४ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( म. स. चौकेकर )

अवर सचिव, महाराष्ट्र शासन

प्रत :-

१. महालेखापाल (लेखा व अनुज्ञेयता, महाराष्ट्र १/२, मुंबई/नागपूर ,
२. महालेखापाल (लेखापरिक्षा), महाराष्ट्र १/२, मुंबई/नागपूर
३. अधिदान व लेखा अधिकारी, मुंबई
४. निवासी लेखा परीक्षा अधिकारी, मुंबई.
५. अवर सचिव/कक्ष अधिकारी, (का-७/(का-५)/(का-२) अल्पसंख्याक विकास विभाग, मंत्रालय, मुंबई-३२
६. अधिक्षक नि कार्यकारी अधिकारी, महाराष्ट्र राज्य उर्दू साहित्य अकादमी, मुंबई.
७. निवड नस्ती (महाराष्ट्र राज्य उर्दू साहित्य अकादमी, मुंबई.)